




नेपाल राजपत्र

भाग ३८

श्री ५ को सरकारद्वारा प्रकाशित

खण्ड २२] काठमाडौं, श्रावण २ गते २०२६ साल [संख्या १४

श्री ५ को सरकार

रक्षा मन्त्रालय

सेना प्राड विवाक (भर्ना, बहुवा र सेवा शर्त) नियमहरू २०२६

सैनिक ऐन २०१६ को दफा ११ र १६५ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ:- (१) यी नियमहरूको नाम "सेना प्राड विवाक" (भर्ना, बहुवा र सेवा शर्त) नियमहरू २०२६ रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा:- विषय वा प्रसंगले अर्को अर्थ नलागेमा यी नियमहरूमा:-

सेना प्राड विवाक भन्नाले सैनिक ऐन २०१६ को दफा २ को खण्ड (ड) मा उल्लेखित अधिकृत सम्बन्ध छ ।

३. सैनिक प्रवर समिति:- सेना प्राड विवाकमा नियुक्तको लागि सिफारिश गर्ने देहायबमोजिमको एक सैनिक प्रवर समिति रहनेछ ।

(क) प्रधान सेनापतिले सोकेको सहायक रथी वा सो भन्दा माथिल्लो दर्जाको अधिकृत - - - - - अध्यक्ष

आधिकारिक मुद्रण विभागबाट प्रमाणित गरिएपछि मात्र लागु हुनेछ।

- (ख) प्रधान सेनापतिले तोकेको प्रमुख सेनानी वा सो भन्दा माथिल्लो दर्जाको अधिकृत- - - - सदस्य
 (ग) लोक सेवा आयोगको प्रतिनिधि - - - - सदस्य
 (घ) सैनिक विनय निर्देशक (डी. एम. टी.) - सदस्य-सचिव

४. नियुक्ति:- (१) नियम ३ बमोजिमको सैनिक प्रवर समितिले सिफारिश गरेको उमेदवारलाई आयुक्त पद प्रदान गर्न प्रधान सेनापतिले श्री ५ महाराजाधिराजको स्वीकृतिको निमित्त श्री ५ को सरकार रक्षा मन्त्रालयमा पेश गर्नेछ र स्वीकृति प्राप्त भएको मितिदेखि उक्त उमेदवारले आयुक्त पद पाउनेछ ।

(२) यसरी छानिएका उमेदवारलाई शुरूमा उप-सेनानी दर्जा प्रदान गरिनेछ र बेसिक सैनिक तालीम दिइने छ ।

५. न्युनतम योग्यता:- देहायको योग्यता नभै कुनैपनि उमेदवार सेना प्राड विवाकको लागि प्रवर समितिबाट लिइने परीक्षामा सम्मिलित हुन पाउने छैन ।

- (क) छानिने वर्षको वैशाख १ गते उनन्तिस वर्ष ननाघेको,
 (ख) कानूनमा स्नातकको उपाधी प्राप्त गरेको,
 (ग) नेपाली नागरिक,
 (घ) राजनीतिमा नलागेको ।
 (ङ०) सैनिक मेडिकल बोर्डबाट उत्तीर्ण भएको ।

६. बढुवा र कायम मुकायम:- (१) समयको अवधिबाट पद खाली छ भने पक्का दर्जामा (सन्सटयान्डीभ) बढुवा देहायबमोजिम हुनेछ ।

उप सेनानीबाट सह सेनानीमा - - - - दुई वर्षको सन्तोषजनक सेवा पुगेपछि
 सह सेनानीबाट सेनानीमा - - - - सात वर्षको सन्तोषजनक सेवा पुगेपछि
 सेनानीबाट प्रमुख सेनानीमा - - - - बाह्र वर्षको सन्तोषजनक सेवा पुगेपछि
 प्रमुख सेनानीबाट महा सेनानीमा - - - - सोह्र वर्षको सन्तोषजनक सेवा पुगेपछि
 (२) पक्का दर्जाको (सन्सटयान्डीभ) पदबाट पद खाली छ भने एक तह माथिल्लो दर्जाको पदमा कायम मुकायम (एक्टीङ्ग) बढुवा गर्न सकिनेछ ।

७. तलब:- सेना प्राड विवाकको तलब शाही सेनाका तलब स्केलबमोजिम हुनेछ

८. बचाउ:- यी नियमहरूमा लेखिए जति कुराहरूमाथि नियमहरूबमोजिम र अरू कुराहरू शाही सैनिक प्राविधिक सेवा नियमहरू २०१६ बमोजिम हुनेछ ।

आज्ञाले-

हुण्डीराज शर्मा

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।